

उत्पाद एवं मद्य निषेध विभाग

प्रशासनिक ढांचा:—

उत्पाद एवं मद्यनिषेध विभाग का प्रशासनिक ढांचा पद क्रमानुसार निम्नवत् है:—

1. आयुक्त उत्पाद—सह—सचिव
2. उपायुक्त उत्पाद
3. सहायक आयुक्त उत्पाद
4. अधीक्षक उत्पाद
5. निरीक्षक उत्पाद
6. अवर निरीक्षक उत्पाद
7. सहायक अवर निरीक्षक उत्पाद
8. उत्पाद सिपाही

उत्पाद एवं मद्यनिषेध विभाग में आयुक्त उत्पाद—सह—सचिव के सहायतार्थ एक उपायुक्त उत्पाद (मुख्यालय), सहायक आयुक्त उत्पाद, (मुख्यालय) तथा एक अवर सचिव, दो प्रशाखा पदाधिकारी एवं पाँच सहायक एवं अन्य कनीय कर्मचारी कार्यरत हैं । प्रमण्डलीय स्तर पर उत्तरी छोटानागपुर प्रमण्डल द0छोटानागपुर—सह—पलामू—सह—कोल्हान प्रमण्डल एवं संथाल परगना प्रमण्डल के लिए उपायुक्त उत्पाद का एक—एक पद स्वीकृत एवं कार्यरत है ।

जिला उत्पाद प्रशासन, जिला उपायुक्तों के अधीन है, जिनके सहयोग के लिए राज्य में राँची, धनबाद, बोकारो, हजारीबाग तथा पूर्वी सिंहभूम में सहायक आयुक्त उत्पाद के एक—एक पद स्वीकृत है एवं सभी पद कार्यरत हैं । गुमला, पलामू, पश्चिमी सिंहभूम, गिरिडीह, देवघर, दुमका, साहेबगंज में अधीक्षक उत्पाद का एक—एक पद स्वीकृत एवं कार्यरत हैं । सम्प्रति राज्य में उत्पाद जिलों की संख्या केवल 12 है । राँची के साथ खूँटी, हजारीबाग जिला के साथ कोडरमा एवं चतरा, गुमला के साथ सिमडेगा एवं लोहरदग्गा, पलामू के साथ गढ़वा एवं लातेहार, पश्चिमी सिंहभूम के साथ सरायकेला—खरसावाँ, दुमका के साथ जामताड़ा एवं गोड्डा तथा साहेबगंज के साथ पाकुड़ जिला को संयुक्त प्रभार में रखा गया है । जिला में विभागीय कार्यों के सम्पादन हेतु निरीक्षक उत्पाद, अवर निरीक्षक उत्पाद, सहायक अवर निरीक्षक उत्पाद एवं उत्पाद सिपाही का पद स्वीकृत है । राज्य में अनुमण्डल स्तर पर निरीक्षक उत्पाद के 33, अवर निरीक्षक उत्पाद के 113, सहायक अवर निरीक्षक उत्पाद के 91 तथा उत्पाद सिपाही के कुल 572 पद स्वीकृत है, जिसके विरुद्ध क्रमशः 22 निरीक्षक उत्पाद, 68 अवर निरीक्षक उत्पाद, 34 सहायक अवर निरीक्षक उत्पाद तथा 289 उत्पाद सिपाही कार्यरत हैं ।

प्रशासनिक सुदृढीकरण एवं राजस्व हित में पाँच उत्पाद जिले यथा पाकुड़, सरायकेला—खरसावाँ, जामताड़ा, गढ़वा, कोडरमा एवं एक मुख्यालय में एक—एक अधीक्षक उत्पाद एवं अन्य अनुसंगी पदों के सृजन की कार्रवाई प्रक्रियान्तर्गत है ।